



सर्बिया, माल्टा र क्रोएसिया पठाइदिन्छु भन्दै लाखौं ठगी

काठमाडौं, मंसिर १५। वैदेशिक रोजगारीको लागि सर्बिया पठाइदिन्छु भन्दै १७ लाख १७ हजार ३ सय रूपैयाँ ठगी गरेको अभियोगमा बारा जितपुरसिमरा उपमहानगरपालिका-१ बस्ने २५ वर्षीय दीपेश बास्कोटालाई प्रहरीले पक्राउ गरेको छ।



बास्कोटाले ३ जनालाई वैदेशिक रोजगारीको लागि सर्बिया पठाई प्रतिष्ठित कम्पनीमा मासिक एक लाख रूपैयाँ तलबमा प्याकिङको काम लगाइदिन्छु भन्दै प्रलोभनमा पारी पीडितबाट पटक-पटक गरी उक्त रकम ठगी गरेकोले काठमाडौं उपत्यका अपराध अनुसन्धान कार्यालय मिनभवनबाट खटिएको प्रहरीले उनलाई बारा जितपुरसिमरा उपमहानगरपालिका-१बाट पक्राउ गरेको हो। उनलाई थप अनुसन्धान तथा कारवाहीको लागि वैदेशिक रोजगार विभाग ताहाचल काठमाडौं पठाइएको छ।

उता माल्टा पठाइदिन्छु भन्दै ठगी गरेको आरोपमा प्रहरीले एक महिलालाई पक्राउ गरेको छ।

वैदेशिक रोजगारीका लागि माल्टा पठाइदिने बहानामा ठगी गरेको आरोपमा

धादिङको त्रिपुरासुन्दरी गाउँपालिका-१ घर भई हाल काठमाडौंको बाफल बस्ने वर्ष २९की लक्ष्मी श्रेष्ठलाई प्रहरीले पक्राउ गरेको हो।

श्रेष्ठले कुलमान कुमाल समेत दुई जनालाई वैदेशिक रोजगारीको लागि माल्टा पठाइदिन्छु त्यसको लागि प्रतिव्यक्ति नौ लाख रूपैयाँ लाग्छ, माल्टा पुगेपछि प्रतिष्ठित होटलमा काम लगाइदिन्छु, मासिक एक लाख रूपैयाँ तलब हुन्छ भनी विश्वास दिलाइ प्रलोभनमा पारेको प्रहरीले जनाएको छ।

पीडितहरूबाट पटक-पटक गरी ६ लाख ८ हजार रूपैयाँ रकम लिई सम्पर्कविहीन भएकी श्रेष्ठलाई काठमाडौं उपत्यका अपराध अनुसन्धान कार्यालयको टोलीले

वाफलबाट पक्राउ गरेको हो। उनीमाथि थप अनुसन्धान तथा कारवाहीका लागि वैदेशिक रोजगार विभाग ताहाचल पठाइएको प्रहरीले जनाएको छ।

त्यस्तै वैदेशिक रोजगारीको लागि क्रोएसिया पठाइदिन्छु भन्दै २ लाख रूपैयाँ ठगी गरेको अभियोगमा ललितपुर महालक्ष्मी नगरपालिका-९ लुभु बस्ने सिन्धुपाल्चोक त्रिपुरासुन्दरी गाउँपालिका-६ घर भएकी ४६ वर्षीया भवानी कोठालाई शुक्रबार विहान प्रहरीले पक्राउ गरेको छ।

बोहराले दुई जनालाई वैदेशिक रोजगारीको लागि क्रोएसिया पठाई प्रतिष्ठित कम्पनीमा मासिक १ लाख २० हजार रूपैयाँ तलबमा काम लगाइदिन्छु भन्दै प्रलोभनमा पारी पीडितबाट पटक-पटक गरी उक्त रकम ठगी गरेकोले काठमाडौं उपत्यका अपराध अनुसन्धान कार्यालय मिनभवनबाट खटिएको प्रहरीले उनलाई ललितपुर लुभुबाट पक्राउ गरेको हो। उनलाई थप अनुसन्धान तथा कारवाहीको लागि वैदेशिक रोजगार विभाग ताहाचल काठमाडौं पठाइएको छ।

नक्कली भुटानी शरणार्थी प्रकरण धरौटी इन्कार, थुनालाई निरन्तरता

भापा, मंसिर १५। उच्च अदालत पाटनले टोपबहादुर रायमाझी, इन्द्रजित राई र टेकरायण पाण्डे लगायतलाई थुनामै राख्ने आदेश सदर गरेको छ। उनीहरूले धरौटीमा छाड्न दिएको निवेदनलाई इन्कार गर्दै थुनामै राखेर अनुसन्धान गर्ने जिल्ला अदालत काठमाडौंको आदेश सदर गरेको हो।

न्यायाधीश जनक पाण्डे र प्रकाश खरेलको संयुक्त इजलासले रायमाझीसँगै इन्द्रजित राई, केशव दुलाल, आइटावा शोपसहित ८ जनालाई थुनामा राख्ने जिल्ला अदालत, काठमाडौंको आदेश सदर गरेको हो। भुटानी शरणार्थी नेता टेकरायण रिजाललाई १५ लाख रूपैयाँ धरौटीमा छाड्न आदेश दिएको प्रवक्ता तीर्थराज भट्टराइले जानकारी दिए।

नेपाली कांग्रेसका केन्द्रीय सदस्य समेत रहेका पूर्वगृहमन्त्री बालकृष्ण खाँणलाई थुनामा राख्ने कि



धरौटीमा छाड्ने भन्ने विषयमा न्यायाधीशहरूबीच मत बाँफिएको छ। यसबारेमा अर्को इजलासले निर्णय गर्ने पनि भट्टराइले बताए। खाँणका स्वकीय सचिव नरेन्द्र केसीलाई १० लाख रूपैयाँ धरौटीमा छाड्न अदालतले आदेश दिएको छ।

त्यस्तै हज समितिका अध्यक्ष रहेका शम्भेर मियाँलाई

पनि १० लाख रूपैयाँ, एमाले नेता टोपबहादुरका छोरा सन्दीपसँग ३० लाख रूपैयाँ धरौटी माग गरिएको छ। साथै रामशरण केसीसँग १५ लाख रूपैयाँ धरौटी माग गर्ने अदालतले आदेश दिएको छ।

लक्ष्मी महर्जन र आशिष बुढाथोकीलाई साधारण तारेखमा छाड्न अदालतले आदेश दिएको छ। यसअघि काठमाडौं जिल्ला अदालतले महर्जनलाई पाँच लाख रूपैयाँ धरौटीमा छाड्न आदेश दिएको थियो। नक्कली भुटानी शरणार्थी प्रकरणमा पक्राउ परेका २० जनाविरूद्ध ठगी, लिखत किर्ते, राज्यविरुद्धको अपराध र संगठित अपराधमा गत जेठ १० गते काठमाडौं जिल्ला अदालतमा मुद्दा दर्ता भएको थियो। उनीहरूले आफूलाई धरौटीमा छाड्नुपर्ने दावी गर्दै जिल्ला अदालत काठमाडौंको आदेशविरुद्ध उच्च अदालत पाटनमा रिट दायर गरेका थिए।

हात्तीले कुल्चिँदा चौकीदारको मृत्यु

भापा, मंसिर १५। भापाको हल्दिबारी गाउँपालिकामा रहेको रणकाली सामुदायिक वन क्षेत्रमा जंगली हात्तीले कुल्चिँदा एक जनाको मृत्यु भएको छ।

हल्दिबारी गाउँपालिका-३ निवासी ४० वर्षीय धनबहादुर वनको हात्तीले कुल्चिँदा मृत्यु भएको जिल्ला प्रहरी कार्यालय भापाका प्रहरी निरीक्षक हुण्डरीराज गिरीले जानकारी दिए। मायालु सामुदायिक वनमा चौकीदारसमेत रहेका वनलाई शुक्रबार विहान ९ बजे हात्तीले लखेटेो लखेटेो कुल्चिएको स्थानीयले बताएका छन्।

चारकोशे सामुदायिक वनमा जंगली हात्ती बस्ने गरेको र आहारको खोजीमा गाउँ पस्दा हात्तीले उपद्रो मच्चाउने गरेको छ। सामुदायिक वनमा विद्युतीय तारबार गरेपनि हात्तीले विद्युतीय तारलाई समेत छिनाएर गाउँ पस्ने गरेको स्थानीयको भनाइ छ। यसअघि पनि सो क्षेत्रमा जंगली हात्तीले मानवीय क्षति पुऱ्याउनुका साथै घर भत्काउने र अन्नबाली खाँने गरेकोले स्थानीयवासी हात्तीको उपद्रोबाट त्रसित छन्।

पैदलयात्रीको मृत्यु

शिवसताक्षी, मंसिर १५। शिवसताक्षी नगरपालिका-१०स्थित पूर्व-पश्चिम महेन्द्र राजमार्गमा पूर्वबाट जाँदै गरेको ५१-०१-०१६५ ४३९० नम्बरको मोटरसाइकलले सोही दिशातर्फ हिँडिरहेका पैदलयात्रीलाई ठक्कर दिँदा नाम ठेगाना नखुलेका एक पुरुषको मृत्यु भएको छ। मोटरसाइकलले ठक्कर दिँदा घाइते भएका ती पैदलयात्रीको उपचारका क्रममा विर्तामोडको विर्तासिटी हस्पिटलमा मृत्यु भएको प्रहरीले जनाएको छ।

दुर्घटनामा संलग्न मोटरसाइकल चालक कमल-१का २० वर्षीय सागर तामाङ घाइते भएका छन्। हातमा चोट लागेका चालक तामाङलाई उपचारपश्चात् फिलिफिले इलाका प्रहरी कार्यालयमा राखेर कानुनी कारवाही शुरु गरिएको जनाइएको छ।

सुर्तीजन्य पदार्थ बिक्री र सेवन गरे ५० हजारसम्म जरिवाना

विराटनगर, मंसिर १५। सुर्तीजन्य पदार्थको बिक्री वितरण र सेवनमा रोक लगाउने ऐन कार्यान्वयनका लागि विराटनगर महानगरपालिका कडा रूपमा प्रस्तुत भएको छ। सुर्तीजन्य पदार्थ बिक्री-वितरण र सेवनमा रोक लगाउन महानगरले जारी गरेको ऐन कार्यान्वयनका लागि अनुगमनलाई तीव्र पारेको छ। सुर्तीजन्य पदार्थको बिक्री, वितरण र सेवन गर्न निषेध गर्दै ऐन २०८० पूर्णतः कार्यान्वयनमा ल्याउन महानगरले अनुगमनलाई तीव्र पारेको हो।

दशैं, तिहार र छठ पर्वको लामो सार्वजनिक बिदाका कारण महानगरको अनुगमन रोकिएको थियो। महानगरले जारी गरेको ऐन कार्यान्वयनका लागि सम्वन्धित शाखा र महाशाखालाई अनुगमन तीव्र पार्न निर्देशन दिइसकेको मेयर तामेरा कोइरालाले जानकारी दिए।



महानगरले गतवैशाख १ गतेदेखि सार्वजनिक स्थलहरूमा सुर्तीजन्य पदार्थको सेवन र बिक्री वितरणमा रोक लगाएको थियो। त्यस्तै साउन १ गतेदेखि सुर्तीजन्य पदार्थ बिक्रीका लागि दिएको अनुमति खारेज गर्नुका साथ दर्ता गर्न रोक लगाएको थियो। त्यस्तै महानगरले साउनदेखि नै सुर्तीजन्य पदार्थ बिक्री र सेवनमा रोक लगाउन ऐनसमेत जारी गरिसकेको छ। ऐनमा बिक्री वितरण गर्ने मात्रै नभएर सेवन गर्नेलाई

८ लाख भारुसहित दुई जना पक्राउ

काठमाडौं, मंसिर १५। अवैध रूपमा बाध्य मुलुकतर्फ लैजान लागेको विभिन्न दरका गरी जम्मा ८ लाख भारतीय रूपैयाँसहित दुई जना भारतीय नागरिक ३५ वर्षीय धर्मेश नागर र ४२ वर्षीय पंकज गुप्तालाई प्रहरीले पक्राउ गरेको छ।

त्रिभुवन अन्तर्राष्ट्रिय विमानस्थलबाट विसतारा एयरको उडानद्वारा दिल्ली जान लागेका उनीहरूलाई अन्तर्राष्ट्रिय उडानतर्फको प्रस्थान ह्याण्डल ब्यागेज चेकिङ एरियामा जाँच गर्ने क्रममा धर्मेश नागरलाई ५ सय दरका ७ सय ५७ थान, दुई सय दरका २ सय ३० थान र १ सय दरका ६ सय ७० थान गरी ४ लाख ९१ हजार ५ सय भारतीय रूपैयाँ र पंकज गुप्तालाई ५ सय दरका ६ सय १७ थान गरी ३ लाख ८ हजार ५ सय भारतीय रूपैयाँसहित फेला पारी पक्राउ गरेको हो। उनीहरूलाई आवश्यक अनुसन्धानको लागि राजश्व अनुसन्धान विभाग हरिहरभवन पुर्लोक ललितपुर पठाइएको छ।

घुमुवा प्रहरी हुँ भन्दै...

काठमाडौं, मंसिर १५। घुमुवा प्रहरी हुँ भन्दै व्यापारीहरूसँग महिनावारी रकम उठाएको कोतवाल गाउँपालिका-८ लक्ष्मीपुर बस्ने ५५ वर्षीय गोविन्द महतो कोइरीलाई प्रहरीले पक्राउ गरेको छ।

कोइरीले ५/६ महिनादेखि आफूलाई मधेशप्रदेश प्रहरी कार्यालय जनकपुरबाट खट्टी आएको वारा, पर्सा र रौतहट जिल्लाको घुमुवा प्रहरी हुँ भन्दै वीरगञ्ज महानगरपालिका-२३ हरपतगञ्जस्थित व्यापारीहरूसँग रकम उठाएको भन्ने खबर प्राप्त हुनासाथ प्रहरी चौकी सिर्सियाबाट खट्टिएको प्रहरीले उनलाई वीरगञ्ज महानगरपालिका-२३ सुपौली विर्ताबाट पक्राउ गरेको हो।

प्याकेजिङ गरेर ८२ करोडको अलैची निर्यात

भापा, मंसिर १५। एभरेष्ट लार्ज कार्डमम इन्डस्ट्रिज प्रा. लि. अर्थिक वर्ष २०७३/०७४को नेपालकै उत्कृष्ट निर्यातकर्ता कम्पनी बनेको छ। यो कम्पनी भापाको अर्जुनधारामा रहेको छ।

निर्यात व्यवसायी महासंघबाट नेपालमै अलैची प्रशोधन गरी निर्यात गर्ने कार्यमा यो कम्पनी उत्कृष्ट ठहर्‍याउँदै सम्मान गरिएको हो। नेकपा एमालेका अध्यक्ष तथा पूर्वप्रधानमन्त्री केपी शर्मा ओलीले एभरेष्ट लार्ज कार्डमम इन्डस्ट्रिजका अध्यक्ष निर्मल भट्टराइलाई सम्मान-पत्र प्रदान गरेका थिए।



वर्ष अनुमानित ३२ करोडको निर्यात गर्‍यो। गतवर्ष मात्रै ५० करोडको निर्यात गर्‍यो। त्यसमध्ये नेपालमा १ करोड बराबरको मात्रै खपत भयो।

कसरी सञ्चालनमा आयो कम्पनी ? मालवस्तु निर्यात (ट्रेडिङ)को पुस्तैनी पेशा अँगाल्दै आएका भापाको विर्तामोडका निर्मलले देशमै पहिलोपटक अलैची प्रशोधन उद्योग खोले। भापाको अर्जुनधारा-८, कप्तानबारीमा उनले एभरेष्ट लार्ज कार्डमम इन्डस्ट्रिज

तेस्रो मुलुक पठाउन भने सकेका छैनन्। वरु त्यही भारतमा नेपाली प्रोडक्ट भन्दै निर्यात गरिरहेका छन्। 'प्रशोधन गरिएको अलैचीभन्दा प्रशोधन गरेर प्याकेजिङ गरेको अलैचीको मूल्य २० देखि २५ प्रतिशत बढी आउँछ'- उनले सुनाए- 'हामीले हाम्रो अलैची भारत पठाइरहेका छौं। तर, भारतले प्याकेजिङ र लेबलिङ गरेर तेस्रो मुलुक पठाइरहेको छ। भारतले त हाम्रो मुलुकमै पनि प्याकेजिङ गरेर पठाएको छ। त्यसकारण हाम्रो उत्पादित वस्तुको हामी आफैले प्याकेजिङ गर्ने र ग्रेडिङ गर्ने उद्देश्यले उद्योग खोलिएको हो।'

भारतले सस्तोमा अलैची लगेर महँगोमा नेपालमै पठाइरहेको देखेर उद्योग खोलेको उनले प्रष्ट पारे। 'म ट्रेडिङ गरिरहेको छु। मेरो बुवाले पनि यही गर्नुहुन्थ्यो। बोरका बोरामा माल पठाउँदा पठाउँदै नैले प्रशोधन उद्योग खोलेको हुँ- उद्योगका अध्यक्षसमेत रहेका भट्टराइले भने। उद्योगको प्रशोधन गर्ने कार्यमा आफू टिकिरहेको बताउने उनी संघर्षको चरणमा रहेको बताउँछन्। यद्यपि राम्रो गरेर छोड्ने उनको आत्मविश्वास छ। 'प्रशोधन गरेको वस्तुको खपत र बजार व्यवस्थापनमा अझै केही समस्या छ। तर, टिकिरहेका छौं। टिकाउने मात्रै होइन, अब अन्तर्राष्ट्रिय मार्केटमा पठाउन र नेपालमा खपत बढाउन आवश्यक जनशक्ति थपेर अगाडि बढ्ने उद्देश्य छ'- उनले भने- 'अहिलेसम्म यो नै नेपालको पहिलो

अलैची प्रशोधन उद्योग हो।' अन्य व्यवसायीहरूले पनि यस खालका साना-साना लगानीका अलैची प्रशोधन उद्योग खोल्नुपर्ने उनी बताउँछन्। प्रशोधन भएको अलैचीका उत्पादित सामग्रीहरू भारतबाहेक तेस्रो मुलुक निर्यात गर्न प्रयास गरिरहेको भट्टराइ बताउँछन्। त्यस्तै विभिन्न खानाका परिकारहरूमा अलैचीको प्रशोधित मसलाहरूको उपयोग कसरी गर्न सकिन्छ भनेर खोजी गरिरहेको पनि उनले सुनाए।

'नेपालमै खपत गर्ने चुनौति छ। हामीले तेस्रो मुलुक खोज्नुपर्नेछ। त्यसका लागि नीतिगत समस्या छ। यद्यपि अहिले भारत पठाइरहेका छौं'- उनले सुनाए- 'भारतले आफै प्याकेजिङ गरेको अलैची लिन चाहँदैन। उनीहरू ठूलाठूला ब्राण्डेड कम्पनीहरूले प्याकेजिङ गरेर तेस्रो मुलुक पठाइरहेका छन्। उद्योगमाफत 'प्रोडक्ट नेपाल' गरी निर्यात गर्नुपर्नेछ। यसमा सरकारको सहयोग आवश्यक देखिन्छ। सक्ने अवस्था कमजोर हुनसक्छ। पहाडी जिल्लाहरूमा एभरेष्ट लार्ज कार्डमम प्रशोधन गरिरहेको उद्योगको प्रतिस्पर्धा नै मुख्य समस्या देखिन्छ। बंगलादेशमा अन्तिम पृष्ठमा

शब्दपत्रका

सम्पादक सम्मानित



भ्रमापा, मंसिर १५। भ्रमापाली सञ्चारकर्मी उद्भव पुरी सम्मानित भएका छन्। शब्दपत्रका प्रकाशन प्रालिका सम्पादक समेत रहेका पत्रकार पुरीलाई विर्तामोडस्थित पतालगंगा बचत तथा ऋण सहकारी संस्थाले १५औं वार्षिक साधारणसभाको अवसरमा नगदसहित सम्मान गरेको हो। कार्यक्रमका प्रमुख अतिथि समेत रहेका भ्रमापा जिल्ला सहकारी संघका अध्यक्ष गणेश ढकालले सम्मानित पुरीलाई दोसला ओढाउदै सम्मान-पत्र प्रदान गरेका थिए भने सहकारीका अध्यक्ष युवराज गिरीले नगद प्रदान गरेका थिए।

पत्रकारिताको माध्यमबाट सहकारी क्षेत्रको विकासमा पुरीले उल्लेखनीय योगदान पुर्याएको भन्दै पतालगंगा बचत उल्कट पत्रकारिता पुरस्कार प्रदान गरिएको सहकारीका अध्यक्ष गिरीले बताए। पत्रकार पुरीसहित सहकारीका जेष्ठ सदस्य करणध्वज लिम्बू, वीरबहादुर गुरुङ, उल्कट उद्यमी हेमप्रसाद उप्रेती, ममता राजवंशी, उल्कट बचतकर्ता चन्द्रबहादुर कटुवाल, रामबाबु सहनीलाई समेत नगदसहित सम्मान गरिएको थियो। त्यस्तै उल्कट कर्मचारीका रूपमा साकोसकी कर्मचारी कुमारी घाँसेराई दासलाई नगदसहित सम्मान गरिएको थियो।

पतालगंगाको १५औं सभा



विर्तामोड, मंसिर १५। विर्तामोडस्थित पतालगंगा बचत तथा ऋण सहकारी संस्थाले १५औं वार्षिक साधारणसभा शुक्रवार सम्पन्न भएको छ। संस्थाका अध्यक्ष युवराज गिरीको अध्यक्षतामा भएको सभाको उद्घाटन प्रमुख अतिथि जिल्ला सहकारी संघ भ्रमापाका अध्यक्ष गणेश ढकालले गरेका थिए। आर्थिक वर्ष २०७९/०८० असार मसान्तसम्म एक हजार एक सय ८२ जना

शेयर सदस्य रहेको संस्थाको शेयर पुँजी ७७ लाख ९ सय रुपैयाँ रहेको अध्यक्ष गिरीद्वारा प्रस्तुत प्रतिवेदनमा उल्लेख गरिएको छ। सहकारीले आर्थिक वर्ष २०७९/०८० मा कूल लगानी ४४ लाख ९९ हजार सात सय ६७ रुपैयाँ ३९ पैसा गरेको बताइएको छ। अध्यक्ष गिरीको अध्यक्षतामा भएको कार्यक्रममा प्रमुख अतिथि संघका अध्यक्ष ढकाल, कनकाई नगरपालिकाका प्रमुख प्रशासकीय अधिकृत लक्ष्मीप्रसाद खरेल, नेपाल

पत्रकार महासंघ भ्रमापाका अध्यक्ष एकराज गिरी, जिल्ला बचत संघ भ्रमापाका वरिष्ठ उपाध्यक्ष उपेन्द्रप्रसाद ओली, विर्तामोड साना सहकारी खानेपानी तथा सरसफाई उपभोक्ता संस्थाका अध्यक्ष मेघराज बाँस्तोला लगायतले शुभकामना मन्तव्य राखेका थिए। सहकारीका उपाध्यक्ष टंकप्रसाद भेटवारले स्वागत गरेको कार्यक्रमको सञ्चालन सञ्चारकर्मी लीला अनमोलले गरेकी थिइन्।

भ्रमापा र गौरादह विजयी

भद्रपुर, मंसिर १५। भ्रमापाको भद्रपुरमा जारी ओम साईं पाथीभरा हार्स्पिटल पथम अन्तरपालिका जिल्लास्तरीय लिग तथा नकआउट फुटबल प्रतियोगिता अन्तर्गत भ्रमापा गाउँपालिका समूह विजेता बन्दै नकआउट चरणमा प्रवेश गरेको छ। विहीवारको भएको समूह ख को पाँचौं खेलमा छिमेकी नगरपालिका कनकाईसँग हार व्यहोरे पनि यसअघिको दुई जित र गोल अन्तरका आधारमा भ्रमापा गाउँपालिका समूह विजेता बनेको हो। कनकाईले लिग चरणमा पहिलो जित दर्ता गरे पनि नकआउटमा प्रवेश गर्न सकेन। आजको खेलमा कनकाईले भ्रमापालाई १-० गोल अन्तरले हराएको हो। प्लेयर अफ दि म्याच सन्दीप रसाइलीले नगद दुई हजार र टुफी पाए। यसैबीच, आज भएको दोस्रो तथा समूह ख को

लिग चरणको अन्तिम खेलमा गौरादह नगरपालिका विजयी भयो। जितसँगै समूह उपविजेता हुँदै गौरादह पनि नकआउट चरणमा प्रवेश गरेको छ। गौरादहसँगको हारसँगै समूह ख मा रहेको भद्रपुर ब्लेजर्स भने लिग चरणबाटै बाहिरिएको छ। खेलको पहिलो हाफमा भद्रपुर ब्लेजर्सले २-० को अग्रता लिए पनि दोस्रो हाफमा सन्तुलित नसक्दा नतिजा गौरादहलाई सुम्पिनु परेको थियो। गौरादहले भद्रपुर ब्लेजर्सलाई ३-२ गोल अन्तरले हराएको हो। खेलको प्लेयर अफ द म्याच भएका गौरादहका अमन ताजपुरियाले नगद दुई हजार र टुफी पाए। आजको दुवै खेलको प्लेयर अफ द म्याचको पुरस्कार गोलकपका अध्यक्ष दिपेश ढकाल, भद्रपुर नगरप्रमुख गणेश पोखरेल, उपप्रमुख राधा कार्की, सौजन्यकर्ता सञ्जय पोखरेल र केशवकुमार मैनालीले प्रदान गरेका थिए।

बेरोजगार युवालाई ड्राइभिङ तालिम

कमल, मंसिर १५। भ्रमापाको कमल गाउँपालिकामा शुक्रवारबाट ड्राइभिङ तालिम शुरु भएको छ। गाउँपालिकाको आर्थिक वर्ष २०८०/०८१को वार्षिक कार्यक्रम अनुसार गाउँपालिकामा रहेका बेरोजगार युवाहरूलाई लक्षित गरेर तालिम आयोजना गरिएको हो। कमल गाउँपालिकाको आर्थिक सहयोग र चन्द्रसूर्य सिप विकास संस्था दमकको प्रविधिक सहयोग सञ्चालित

तालिममा ४० जना युवा सहभागी रहेका थिए। तालिम एक महिनासम्म सञ्चालन रहने महिला तथा बालबालिका शाखा प्रमुख रीता कार्कीले जानकारी दिइन्। तालिमको पहिलो दिन शुक्रवार ट्राफिक प्रहरी पोष्ट केर्खाका इन्चार्ज प्रहरी सहायक निरीक्षक अनिष खड्का र ट्राफिक प्रहरी भोजराज चौलागाईंले सहजीकरण गरेका थिए।

बालिकालाई जवरजस्ती

भ्रमापा, मंसिर १५। १३ वर्षीया बालिकालाई करणी गरेको आरोपमा एक व्यक्ति मेचीनगरबाट पक्राउ परेका छन्। प्रहरीले मेचीनगर-६ बर्मेली टोल बस्ने ३४ वर्षीय जगतमणि आचार्यलाई करणीको आरोपमा पक्राउ गरेको हो। आचार्यले गतमंसिर ८ गते आफ्नै घरमा जवरजस्ती करणी गरेको भन्ने उजुरीको आधारमा इलाका प्रहरी कार्यालय काँकरभिट्टाबाट खटिएको प्रहरीले उनलाई पक्राउ गरेको हो।

प्याकेजिङ ...

माल पठाउन सकेका छैनौं। त्यहाँ ३५ प्रतिशत ड्युटी छ। भुटानबाट शून्य प्रतिशत भन्सारमा अलैची ब्यालादेश गइरहेको छ। अर्को कुरा, पाकिस्तानमा मार्केट भए पनि त्यस्ता देशमा हाम्रो अलैची पुग्न ६० दिन लाग्छ- उनले त्यसो देशमा निर्यात गर्न भइरहेको कठिनाइबारे भने- 'हाम्रो पोर्ट कलकत्ता हो। भारतले मुम्बई पोर्टबाट १५ दिनमै पुर्‍याउँछ। हाम्रो माल पनि मुम्बई पोर्ट प्रयोग गर्न दिने हो भने छिटो जान सक्थ्यो। त्यसकारण नेपाल सरकारले यस्ता विषयमा ध्यान दिनु पर्‍यो। निर्यातजन्य वस्तुहरू धेरै कम भएको हुनाले थोरै थोरै परिमाणको डिमाण्ड भए पठाइहाल्ने अवस्था पनि छैन।' अहिलेसम्म भारत निर्यात गर्न कुनै अवरोध नभए पनि भारतले जस्तै सहज तरिकाले तेश्रोमुलुक लैजान भने नपाएको उनको गुनासो छ। यस्तै सरकारले गुणस्तरीय अलैची उत्पादन कसरी गर्ने भनेर सोच्ने भन्दा निर्यातको डाटामात्रै गानेर बसिरहेको उनी गुनासो गर्छन्। 'सरकारले अलैची प्रशोधन उद्योगको प्रवर्द्धनका लागि उत्पादित अलैचीको गुणस्तर, रोग, किरा, विषादीको प्रयोग लगायतको विषयमा ध्यान दिनुपर्छ। सरकारले निर्यात भएको डाटा मात्रै लिएर हुँदैन- उनले भने- 'किसानलाई सहूलियतपूर्ण कर्जा पनि दिनुपर्छ। भट्टी र प्रोसेसिङ सेन्टरहरूको विकास गर्नुपर्छ।'

चार महिनामा २ अर्ब १५ करोडको अलैची निर्यात
भन्सार विभागको तथ्याङ्क अनुसार चालुआर्थिक वर्षको चार महिनामा नेपालबाट २ अर्ब १५ करोड ६० लाख ९५ हजार रुपैयाँको अलैची निर्यात भएको छ। जुन गत वर्षको तुलनामा ४७५ १९ करोड रुपैयाँले बढी हो। नेपाली अलैचीको बजार भारत र पाकिस्तान हुन्।

सुर्तीजन्य ..

समेत जरिवाना तोकिएको छ। ऐनमा १ हजारदेखि ५० हजार रुपैयाँसम्म जरिवाना तोकिएको छ। सुर्तीजन्य पदार्थका बारेमा सूचना सङ्कलनका लागि महानगरले सिभिल ड्रेसमा नगर प्रहरी र कर्मचारीसमेत गोप्य रूपमा परिचालन गरेको जनाएको छ। खैनी, चुरोट, गुट्टा, रजनीगन्धालगायतको सेबनका कारण क्यान्सरजस्तो प्राणघातक रोग लाग्ने र उपचारमा धेरै रकम लाग्ने भएका कारण विक्री र सेवनमा रोक लगाइएको मेयर कोइरालाले बताए। त्यस्तै सुर्तीजन्य पदार्थका खोल सरसफाइका लागि समेत ठूलो समस्याका रूपमा रहेको उनको भनाइ थियो। सुर्तीजन्य पदार्थबाट राज्यले प्राप्त गर्ने राजश्वभन्दा जनताको स्वास्थ्य उपचारमा राज्यको सयौं गुणा बढी रकम खर्च हुने गरेको छ-मेयर कोइरालाले भने- यसबाहेक महानगरको सरसफाइमा समेत सुर्तीजन्य पदार्थको खोल समस्याका रूपमा रहेको छ। ऐन कार्यान्वयनका लागि अनुगमन गर्न महानगरले नगर प्रहरीका प्रमुख राजन पौडेललाई निरीक्षक तोकिएको छ। महानगर क्षेत्रभित्र ऐन कार्यान्वयन भए/नभएको निरीक्षण गर्न र प्रचलित ऐन, नियम-कानूनको अधीनमा रही प्रभावकारी रूपमा अनुगमन गर्न नगर प्रहरी प्रमुख पौडेललाई जिम्मेवारी दिइएको प्रमुख प्रशासकीय अधिकृत राजेन्द्र पराजुलीले जानकारी दिए। अनुगमनमा पौडेलसहित सरसफाई शाखा प्रमुख पुनमकुमार दाहालका साथै स्वास्थ्य, सरसफाई शाखाका कर्मचारी, जनपद प्रहरी, स्वास्थ्य अभियन्तालगायतको सहभागिता रहेको थियो। टोलीले विहीवार विराट नर्सिङ होम, नोबेल मेडिकल कलेज र कोशी अस्पताल अगाडिका एक दर्जनभन्दा बढी पसलमा अनुगमन गरेको छ। सो क्रममा कपडा पसलमा समेत सुर्तीजन्य पदार्थ विक्री गर्ने गरिएको फेला परेको छ। अनुगमनका क्रममा ठूलो मात्रामा गुट्टा, खैनी, रजनीगन्धालगायतका सुर्तीजन्य पदार्थ फेला पारेको छ। दोस्रोपटक सुर्तीजन्य पदार्थ भेटिएको पसललाई महानगरले कारवाही प्रक्रिया समेत अगाडि बढाएको छ। महानगरवासीको स्वास्थ्यलाई ध्यानमा राखेर सुर्तीजन्य

पदार्थको सेवन र विक्री वितरणमा रोक लगाइएकाले सहयोग गर्न मेयर कोइरालाले आग्रहसमेत गरे।

विमालेख हरायो
अर्जुनधाराबाट विर्तामोड आउने क्रममा यही मिति २०८०/०६/२५ गते मेरो निम्न व्यहोराको ग्राइम लाइफ इन्स्योरेन्स कम्पनी लिमिटेडको पोलेसी हराएको हुँदा भेट्नु हुने महातुभावले नजिकको प्रहरी कार्यालय वा तलको ठेगानामा सम्यर्क गरिदिनुहुन अनुरोध गर्दछु।
नाम:- घनश्याम खनाल
ठेगाना:- अर्जुनधारा-८, भ्रमापा
हाल ठेगाना:- अर्जुनधारा-६, भ्रमापा
पोलेसी नं.:- १२३०००१८५
कम्पनी नाम:- ग्राइम लाइफ इन्स्योरेन्स कम्पनी लिमिटेड
सम्पर्क:- ९८४२६५४६७७

दल ...
लागि ११ माघमा निर्वाचन तय भएको छ। सरकारले निर्वाचनको मिति तोकेसँगै आयो गले निर्वाचन तालिका स्वीकृत राष्ट्रियसभाका १९ सदस्य चयनका गरेको हो।

विज्ञापन कारोबारलाई पारदर्शी बनाऔं
सरकारी निकायले विज्ञापन गर्दा:-
- सञ्चारमाध्यमको बीलको आधारमा भुक्तानी गरौं।
- विज्ञापन एजेन्सीमार्फत विज्ञापन प्रकाशन/प्रशारण गरेको भए सञ्चारमाध्यमको बीलको प्रतिलिपि संलान गरी एजेन्सीको सेवा शुल्क खुल्ने बीलको आधारमा मात्र भुक्तानी गरौं।
- भुक्तानी गर्दा कर कट्टा गरी बाँकी रकमको तीन प्रतिशत रकम विज्ञापन कोषमा जम्मा गरौं।
- विज्ञापन बोर्डमा सूचीकृत सञ्चारमाध्यम तथा विज्ञापन एजेन्सीसँग मात्र विज्ञापनको कारोबार गर्ने गरौं।

नेपाल सरकार
विज्ञापन बोर्ड

श्रीमद्भागवत सप्ताह ज्ञान महायज्ञ धन-धान्याञ्चल महापुराण
मेचीनगर -१२, सहरदेउंगी, भ्रमापा

हादिक निमन्त्रणा

श्री पञ्चवटी वीरमद्र महाकाली घागमा मिति २०८० साल मंसिर १५ गतेदेखि मंसिर २१ गतेसम्म भागवत मञ्जरी पुज्य राधिका दसीज्यूको मुखावरिन्दुबाट कथा वाचन हुने श्रीमद्भागवत सप्ताह ज्ञान महायज्ञ र धनधान्याञ्चल पुराण पाठपारायण हुने ज्ञान महायज्ञमा स-परिवार पाल्नु भई कथा श्रवण गरी ज्ञानामृत रसास्वादनका माध्यमबाट आफूलाई धन्य तुल्याउन हुन हादिक आमन्त्रणा गर्दछौं।

यानमेक कलौं वगै

सम्मानका कार्यक्रमहरू

- १. १०१ देखि १०००सम्म दिने दातालाई रसिव प्रदान गरिनेछ।
- २. २०१ देखि २,१००सम्म दिने दातालाई चावाढारा सम्मान गरिनेछ।
- ३. २१०१ देखि २,१००सम्म दिने दातालाई चावाढारा सम्मान गरिनेछ।
- ४. २१०१ देखि ४,००० सम्म दिने दातालाई आजीवन सदस्यता सहित दोसलाद्वारा सम्मान गरिनेछ।
- ५. ५००१ देखि १०,०००सम्म दिने दातालाई माथिका सबै साथमा फलेस पिन्टमा नाम राखी सम्मानपत्र प्रदान गरिनेछ।
- ६. १०००१ देखि २०,०००सम्म दिने दातालाई माथिका सबै सहित २ जना दातासहितकोनाम शिला लेखना राखी दोसला ओढाई सम्मान गरिनेछ।
- ७. २०,००१ देखि ३०,००० सम्म दिने दातालाई माथिका सबै सहित श्रेयस्कर सदस्यता प्रदान गरिनेछ।
- ८. ३०,००१ देखि ५०,०००सम्म दिने दातालाई माथिकासबै सम्मानका साथ दाता सहित इच्छाएका ५ जनाको फोटो सहित एकपरिवारका सदस्यहरूको नामावली राखी मानार्थ सदस्यता प्रदान गरिनेछ।
- ९. ५०,००१ देखि १,००,०००सम्म दिने दातालाई माथिकासबै सम्मानका साथ मानार्थ सदस्यता प्रदान गर्दै, दाताले इच्छाएको एक व्यक्तिको अवैकको शालिक मन्थिर परिषदमा स्थापना गरिनेछ।
- १०. अवैककोषका दाताहरूको छुट्टै अभिलेखीकरण गरिनेछ।
- ११. अनुगमन गर्न इच्छुक दाताहरूका लागि तुलानाको व्यवस्था गरिएको छ।

मुहापुराणका उद्देश्यहरू:-

- जग्गा कम्पाउण्ड घेराबारा
- सामुदायिक अवन अतिथि/सदन निर्माण
- अज्ञानकोष स्थापना
- जेष्ठ नागरिक वीतारी निर्माण

आयोजक: श्री पञ्चवटी वीरमद्र महाकाली घाग
मेचीनगर -१२, सहरदेउंगी, भ्रमापा
सम्पर्क नं.: ९८४२६५४६ / ९८४२६५४७ / ९८४२६५४८ / ९८४२६५४९ / ९८४२६५५० / ९८४२६५५१ / ९८४२६५५२

SURYA PAINTS
Since 2006
"Quality Uncompromised"

" स्वदेशी मतको स्वदेशी रंग गुणस्तरीय उत्पादन सुर्य पेन्ट्सको पहिचान "

#suryapaintsandchemical
@suryapaintsandchemical
suryapaintsnepal@gmail.com
www.spcsurya.com

Koshi Province Our Dealer List

<p>Valuable Customer Dealer Name: Bardan Enterprises & Traders Address: Dharan-16, Sunsari Contact Number: 9848654249/9827081739 owner name: Sirjana Bohara Ji</p>	<p>Valuable Customer Dealer Name: Kankai Traders Address: Birtamod-5, Jhapa Contact Number: 9842755405/9842759559 Owner Name: Bhubendra Baskota/Jay narayan chapaugain Ji</p>
<p>Valuable Customer Dealer Name : Manokamana Hardware Store Address: Goldhap, Haldibari, Jhapa Contact Number: 9825930553/9804901500 Owner Name: Sandesh sapkota/Trilochan Sapkota Ji</p>	<p>Valuable Customer Dealer Name : Pathibhara Devi Trade Link Address: Arjunadhara-6, Jhapa Contact Number: 9817903092/9842701635 Owner Name: Netra Prasad Bimali/Aditya Bimali Ji</p>
<p>Valuable Customer Dealer Name : Purwanchal Trade and Suppliers Address: Birtamod-5, Jhapa Contact Number: 9804929426/9862684363 Owner Name: Santosh Shah /Samir Giri Ji</p>	<p>Valuable Customer Dealer Name : Sarita Traders Address: Urlabari-4, Koshi-Morang Contact Number: 9852042218 Owner Name: Sarita Ghimire Ji</p>
<p>Valuable Customer Dealer Name: Timsina Suppliers Address: Itahari-5, Sunsari Contact Number: 9849190343/9852053011 Owner Name: Arjun Timsina/ Ramesh Prasad Timsina Ji</p>	<p>Valuable Customer Dealer Name: Damak Aluminium and Steel House Address: Damak-1 Contact Number: 9808428648 Owner Name: Prakash Subba Ji</p>
<p>Valuable Customer Dealer Name: Angel Traders Address: Gramthan-5, Tetariya Contact Number: 9816346390 Owner Name: Khagendra Kumar Biswash Ji</p>	

DEALER Requirement AT Biratnagar west- duhabi, khnan, jhumka, inaruwa, chakraghatti, chatara, Biratnagar East:- Rangeli, Biratchok, belbari, letang, path- ari, itahara, Damak, Gauriganj, Dudhe, surunga, Bhadrapur, Buddhashanti, Fikkal, ilam, pachthar, tiplejung, terathum, Dhankuta, Bhojpur

Contact Person: Santosh Lamichhane - 9748277503 Subash Pokharel - 9851325395	Corporate Office: Kupondole, Lalitpur Tel No:-01-5422432	Toll Free No 1660-017-7575
-------------------------------------------------------------------------------------------	-----------------------------------------------------------------------	--------------------------------------



भुवन तामाड



क्यानाडा सुखी र खुशी शहरहरू

क्यानाडा थोरै जनसंख्या भएर पनि विश्वकै धनी देश हो। यो वैभव, उसको दुरदर्शिता, असल नेतृत्व, मेहनती जनताका कारण नै प्राप्त भएको हो। त्यहाँका जनता जति सुखी अन्त कतै पाइँदैनन्। क्यानाडामा कैयन नेपालीहरू पनि अध्ययन र विभिन्न कामका लागि पुगेका छन् र सुख प्राप्त गरिरहेका छन्।

क्यानाडाका गाउँघर पनि अत्यन्त सुखसयलमय छन्। त्यहाँ धनको कमी छैन। जनताहरू निकै सुखी र खुशी छन्। शहरहरूको त कुरै अर्कै। शहरहरूमा सुखसयलका यावत माध्यमहरू मौजूद छन्। यसै सन्दर्भमा क्यानाडाका तीन सुखी शहरहरूबारे यहाँ संक्षिप्त वर्णन गरिन्छ।

क्यानाडाको भ्यानकुभर, क्यालगरी र टोरन्टो शहरहरू ग्लोबल लाइभेबिलिटी इन्डेक्स २०२३ को शीर्ष १० शहरमा पर्न सफल भएका छन्। यस सूचकांक अन्तर्गत, शहरहरूमा रहनसहनको अवस्थाको मूल्यांकन गरिन्छ। यस सूचीमा शहर समावेश हुनुको अर्थ यो हो कि यो स्वास्थ्य सेवा, संस्कृति, वातावरण, शिक्षा र पूर्वाधारको साथ निकै नै राम्रो अवस्थामा छ। क्यानाडाका यी तीन शहरका मानिसहरूको जीवन कस्तो छ? ग्लोबल लाइभेबिलिटी इन्डेक्स २०२३ को शीर्ष शहरमा बस्न कस्तो लाग्छ? त्यहाँका जनताका विचार जानौं।

उसो त युरोपेली र क्यान्डिनेभियन देशहरूका शहरहरू पनि शीर्ष स्थानमा पर्दछन्। तर, क्यानाडाका शहरहरू जति उत्तम छैनन्। क्यानाडाको भ्यानकुभर, क्यालगरी र टोरन्टो शहरहरू स्वास्थ्य सेवा र शिक्षाको मामलामा शीर्ष स्थानमा छन्। स्वास्थ्य र शिक्षा अबल भएपछि के चाहियो? स्वस्थ भएपछि जे पनि काम गर्न सकिने भयो र राम्रो शिक्षा भएपछि विश्वमै अबल नागरिक भइयो।

भ्यानकुभरमा बस्ने क्यानाडाली नागरिक सामान्य फल्क भन्छन्, हाम्रो प्रगतिशील राजनीति र स्वास्थ्य सेवा मिलेर क्यानाडालाई बस्नका लागि राम्रो ठाउँ बनाइएको छ। म यस्तो देशमा बस्ने कल्पना पनि गर्न सकिदैन, जहाँ म डाक्टरलाई भेट्न, छोराछोरीलाई अस्पताल लैजान वा क्यान्सरका कारण दिवालिवा हुन डगाउँछु। यसको अर्थ, क्यानाडा स्वास्थ्य उपचारकै कारण आफ्नो धन सकिदैन। त्यहाँको सरकारले जनतालाई स्वास्थ्य

उपचारमा सघाउँछ।

क्यानाडाले विशाल सार्वजनिक यातायात र यातायात प्रणालीमा लगानी गरिरहेको छ जसले ठूला शहरहरूमा यात्रा गर्न सजिलो र किफायती बनाउँदछ। शहरको सार्वजनिक यातायात यति राम्रो छ कि उनीहरूलाई शहरमा कहीं पनि जानका लागि पर्सनल कारको आवश्यकता पर्दैन। भ्यानकुभरलाई बस्नका लागि क्यानाडाको सबैभन्दा योग्य शहर घोषणा गरिएको छ। यसको कारण संस्कृति र वातावरणसँग सम्बन्धित उपसूचकांकमा यस शहरको राम्रो स्कोर हो। यस्तो अवस्थामा विश्वका शीर्ष १० शहरमा अकल्याणको मात्र स्कोर भ्यानकुभरभन्दा राम्रो छ। भ्यानकुभरमा समुद्र र पहाडहरूको अद्वितीय संगम छ र यसैले यसलाई सबैभन्दा आकर्षक मनमोहक बनाउँछ।

सामान्यका अनुसार शहरको चारसय पाँच हेक्टरमा फैलिएको स्टेनली पार्क शहरको मुटुमा रहेको छ र यसमा सदियों पुराना रूखहरू अझै पनि स्वस्थ रूपमा उमिडिरहेका छन्। त्यहाँ सात आठ सय वर्ष पुरानो पाइनको रूख पनि छ, जसलाई होलो ट्री भनिन्छ। भ्यानकुभरमा बस्ने जेन स्टालर भन्छन्, यहाँ किसानका बजार पनि छन्। यहाँ स्वादको कुनै कमी छैन। यहाँ निकै नै सस्ता र स्वादिष्ट, स्वस्थ, पोषिक खाना, पकवानहरू पाइन्छन्। भ्यानकुभरका मानिसहरू खुला दिमाग, विविध कला, प्रविधि, हरित अभियानका लागि

एकजुट हुन रुचाउँछन्।

यी शहरहरू पश्चिमी प्रान्त अल्बर्टाको चट्टानी पहाडहरूको नजिकै अवस्थित छन्। यहाँका नागरिकहरू भन्छन् कि, यो शहरले आधुनिक शहरहरूको सबै सुविधाहरूको भावना दिन्छ। क्यानाडाका अन्य शहरको तुलनामा यहाँ जीवनयापनको लागत पनि कम छ।

ट्रामल बल्गर लोरा पोप भन्छन्- क्यालगरी शहर क्यानाडाको सबैभन्दा ठूलो शहरमध्ये एक भए तापनि यसले आफ्नो अद्वितीय सुन्दरता कायम राख्न सफल भएको छ। छिमेकीहरू मित्रवत छन्। मानिसहरूको दिमागमा समुदाय छ र त्यहाँ किसानहरूका बजारहरू छन्। शहर अनि कृषिको सुमधुर सम्बन्ध। अरु के चाहियो? यहाँ चलनचल्तीको छाना ठाउँ, सांस्कृतिक पर्व र नाइट लाइफको कुनै कमी छैन। यो शहर विविधतामा पनि अगाडि छ। यहाँ दुई सय ४० जातिका मानिसहरू बस्छन् र एक सय ६५ भाषाहरू बोल्छन्।

क्यालगरीका मानिसहरूसँग पैसा छ र तिनीहरू खर्च गर्न रुचाउँछन्, सञ्चार क्षेत्रमा काम गर्ने जेसी पी कायाको भन्छन्- जुलाई महिनाको पहिलो शुक्रवारबाट शुरु हुने वार्षिक क्यालगरी स्टाम्पेड फेस्टिभलमा मानिसहरू पश्चिमी पहिरनमा सजिन्छन्। भव्यरूपमा पार्टी गर्दछन्। यस पर्वमा संसारभरका मानिसहरू आउने गर्दछन्। क्यानाडाको अधिकांश जस्तै, यो शहर पनि प्राकृतिको एक राम्रो निकटता छ। क्यालगरीसँग उत्तरी

अमेरिकामा सबैभन्दा ठूलो र चौडा साइकल पथ सञ्जाल छ। पैदल र साइकलका लागि एक हजार किलोमिटरभन्दा बढी पक्की बाटो छन्। यी मार्गहरूमा साइकल चलाउँदा शहरका धेरै लुकेका ठाउँहरू देख्न सकिन्छ।

जाडोयामामा, जब यो क्षेत्र हिउँले ढाकिन्छ, मानिसहरू स्कीइङ, स्केटिङ, ट्यूबिङ र स्नोशूइङ जस्ता खेलले खेलेर हेरेर आनन्द लिन्छन्। यस शहरले सन् १९८८ मा शीतकालीन ओलम्पिकको आयोजना गरेको थियो र त्यतिबेला बनाइएका सुविधाहरू यथावत छन्। यहाँ जाडो लामो हुन्छ, तातो ठाउँबाट यहाँ आउनेहरूले जाडोका लागि राम्रो लुगा र गियर लिएर जानु उपयुक्त हुन्छ। टोरन्टो क्यानाडाको सबैभन्दा ठूलो शहर हो र यसले निकै नै आधुनिक शहरको अनुभूति गराउँछ। त्यहाँ एक हजार पाँच सयभन्दा बढी पार्कहरू छन्। जसले मानिसहरूलाई वाहिरी गतिविधिसँग जोड्दछ। त्यहाँका ठूला शहरको तुलनामा जीवन सहज होस् भनेर मानवीय पक्षलाई ध्यानमा राखेर उपयुक्त पूर्वाधारहरू विकास गरिएका छन्।

क्यानाडामा केनौटो छ भने त्यहाँ जाडोयामामा वॉन्च लायक बनाउन भूमिगत पैदल मार्गको पाथ नेटवर्कलाई यहाँका मानिसहरूले सबैभन्दा बढी मन पराउँछन्। त्यहाँ बस्ने होआइ एन नामकी बल्गर भन्छन्- मेरो अफिसदेखि एयरपोर्टसम्म, बाहिर दिनमा जानेदेखि

किनमेल गर्नेसम्म, डाक्टरकहाँ समेत जान, कोल्ड कोट नलगाई पनि यो पाथ नेटवर्क भएर जान सकिन्छ।

क्यानाडामा, शहरको जुनसुकै कुनामा पनि साइकल भाडामा लिन सकिन्छ, यो यातायातको ग्रीन माध्यम हो। यो शहर आफ्नो विविधताको लागि पनि चिनिन्छ। टोरन्टोमा बस्ने ५१ प्रतिशत मानिस क्यानाडा बाहिर जन्मिएका हुन्। सफ्टवेयर कम्पनी होस्टअवेका संस्थापक मार्कस रेडर भन्छन्- पश्चिमी मुलुकका यी एकमात्र प्रमुख शहर हुन् जहाँ अल्पसंख्यक गैर गोरा मानिसहरू वास्तवमा बहुमतमा छन्। उनी भन्छन्- यहाँ विविध संस्कृति र भाषाको अनुभव गर्ने थुप्रै अवसर छन्। क्यानाडाले बहुसंस्कृतिवादलाई अंगालेको छ। क्यानाडामा सांस्कृतिक विविधताले विभिन्न चाडपर्व, परिकार, मानिसमा गरिने सम्मान, नयाँ विचार र रहनसहनको आदानप्रदान मार्फत समुदायलाई समृद्ध बनाउँछ।

क्याच कर्नर एफका सीईओ जोनाथन अजुरी भन्छन्- मानिसहरूको काम र व्यक्तिगत जीवनसँग सम्बन्धित सांस्कृतिक बानीहरू सिक्नु चाखलाग्दो छ। यो शहर आफ्नो उच्चमशीलताको लागि पनि चिनिन्छ। यहाँ गुगल र फेसबुक जस्ता ठूला कम्पनीका कार्यालय छन्। साथै, धेरै नयाँ स्टार्टअपहरू पनि यहाँ हुने गर्दछन्। टोरन्टो शहर न्युयोर्क र सिलिकन भ्यालीपछि उत्तरी अमेरिकाको सबैभन्दा ठूलो टेक्नोलोजी हब पनि हो। यस शहरको सांस्कृतिक विविधता र प्राविधिक समृद्धिले यहाँ विविध पृष्ठभूमिबाट आउने मानिसहरूलाई राम्रो अवसर प्रदान गर्दछ।

टोरन्टो लगायत क्यानाडाका सबै शहरमा सुखमय जीवन जिउन निकै सजिलो छ। मुख्यतः क्यानाडामा वाक स्वतन्त्रता निकै खुल्ला र उच्च कोटीको छ। हुन त धेरै खुल्लापनले कतिपय अवस्थामा समस्या पनि निम्त्याउने गर्दछन्। तर, क्यानाडाको विशेषता नै विविध किसिमको वाक स्वतन्त्रता हो। क्यानाडाका शहरहरू जति नै समृद्ध भए त्यहाँका कतिपय मानिसहरू सडकमा माग्छन्, सडकमै खान्छन् र सडकमै सुत्छन्। यस्तो अपवाद बाहेक क्यानाडाका शहरहरू सुरक्षित, अवसरले भरिएका र विश्वका जुन कुनै ठाउँबाट आएका भए पनि एक अर्काप्रति सम्मान गर्ने परम्परा रही आएको छ। (एजेन्सी)

स्मृति

तेराख एउटा खुल्ला किताब



जेवी खरी

साहित्यलाई विचारभन्दा माथि राख्ने मान्छे मैले आजसम्म विरलै भेट्टाएको छु। अझ भनी कि साहित्यलाई राजनीतिक विचारभन्दा माथि राख्ने त्यस्ता विरलै भेट्टाएका साहित्यकार मध्येका एक साहित्यकार हुन्-तेजराज खतिवडा। जो कोही साहित्यकारसँगको पहिलो भेट मै कतिपय साहित्यकारहरू कुनै न कुनै कोणबाट यो कुन विचारधाराको मानिस रहेछ भन्ने कुराको छनक पाउँनका लागि आतुर र लालायित हुन्छन्।

कोही कुरा वा प्रसङ्गको फेराले घेरो हालेर समाउँछन्। अरुहरूसँगको भेटमा उहाँले के-कस्तो व्यवहार गर्नुभयो त्यो त मलाई थाहा भएन। मसँगको भेटमा उहाँले मलाई भने कुनै विचारधारा माथिको प्रश्न किमार्थ राख्नु भएन। त्यसकारण पनि मेरो हेराइमा तेराख राजनीतिभन्दा उच्च साहित्यिक व्यक्तित्वका रूपमा दरिद्रहनुभयो। उहाँले न कुनै आफ्नो राजनीतिक विचार नै दर्शाउनु भयो। बरु अलि बढी पेशागत, घर-व्यवहार र कम धार्मिक कुरा गर्नुभयो। अनि दुःख-सुख, जीवनका आरोह-अवरोहका कुरा गर्नुभयो। सायद त्यो बेलासम्म आइपुग्दा उहाँले राजनीतिबाट साहित्यमा पूर्णरूपमा फड्को मारिसक्नुभएको थियो। उहाँलाई देखे बित्तिकै मैले लेखनाथ पौड्याललाई सम्फन पुगें। सायद लेखनाथ पौड्याल पनि यस्तै थिए। सेतै फुलेका। दाहीजुंगामा सजिएका।

जेहोस् लेखनमा एउटा चिन्तन र विचार दिन सक्ने साहित्यकारको नाम हो तेराख। शुरूमा अलि ठाडो स्वभावमा प्रस्तुत भए भई लागे पनि कुरा गर्दै गएपछि

विस्तारै मलिन हुँदै जाने सरल, सादा जीवन उच्च विचार भएका शालिन व्यक्तित्वका धनी सट्टा तेजराज खतिवडा नेपाली साहित्यको इतिहासमा आफ्नै कर्मले स्थापित भएको नाम हो।

मलाई लाग्छ सट्टाले आफ्नो उचाइ आफै बनाउने हो। यो मेरो व्यक्तिगत बुझाइ हो। त्यो दिगो पनि हुन्छ। आफ्नो पन आफै दिने हो। त्यो रङ्गिन र पक्का पनि हुन्छ। मानिसले आफ्नो असली रूप प्रष्ट देखाउनु पनि सामान्य कुरा होइन। यसरी आफ्नो छुट्टै पन र छुट्टै पहिचान बनाइसकेका साहित्यकार हुन् तेराख। भनिन्छ हरेक मानिस एउटा किताव हो। तेराख पनि एउटा खुल्ला किताव जस्तै लाग्छ, मलाई। अक्षरको खेती गर्ने मान्छे केही समय त्यत्तिकै बस्न सक्ला, तर लामो समयसम्म त्यत्तिकै बस्न सक्दैन। तेराख पनि यसका उदाहरण हुन्।

मोफसलमा बसेर यति धेरैका धेरै कृति दिन सक्नु पनि सानोतिनो कुरा होइन। उहाँको देहवसान हुनुभन्दा एक वर्ष पहिलेको भेटमा मैले मनमनै भनेको थिएँ अब बेलाबेला मेरो उहाँसँग भेटघाट भइरहनेछ। कुराकानी र भलाकुसारी भइरहनेछ। जम्नेछौँ एकअर्कामा हामी। उमेरले धेरै फरक परे पनि उहाँले मसँग समकालीन आफ्ना साथीहरू सरहकै व्यवहार गर्नुभयो। यो पनि मैले उहाँमा पाएको एउटा छुट्टैपन हो। म अलि सिनियर नै हुँ भन्ने कुराको अहम् मैले उहाँमा कहींकतैबाट अलिकति छनकसम्म पनि पाइँदैन। यो पनि मलाई गढेको कुरा हो। अझ भनी मलाई खट्टिएको कुरा यो पनि एउटा हो। मैले कतिपय लेखकहरूमा आफूभन्दा कम उमेरकाहरूसँग छुट्टै व्यवहार र आफ्ना समकालीनहरूसँग छुट्टै व्यवहार गर्ने लत रहेको पाएको छु। त्यो तेराखमा कतैबाट छनकसम्म पाइँदैन।

मैले उहाँबाट सिकेको कुरा एउटा यो पनि हो। बेला-बेला उहाँलाई सम्फन बाध्य हुन्छु म। यसमा उहाँले म माथि छोड्नु भएको अमीट छाप नै हो, यसको मूल कारण। त्यो पनि पहिलो भेट मै। त्यसपछि हाम्रो भेट भएन। विडम्बना पहिलो भेट नै अन्तिम भेट भइदियो। उहाँ वित्तुभन्दा अघिल्लो वर्ष उहाँकै घरमा हाम्रो भेट भएको थियो। त्यो बेला तपाईंलाई

देख्दा त लेखनाथलाई देखे जस्तै लाग्यो दाइ भनेर भन्न मन लागेर पनि सकेको थिइँदैन। एकदिन त नभनि छोडिदिन भनेर यो मनलाई युष्पुष्पिएको थिएँ। सायद पहिलो भेट भएर पनि होला। भ्याप्य दाहीजुंगो पाल्नु पनि उहाँको व्यक्तित्वको पहिचान नै थियो। यो पनि उहाँको स्मरणमा आइरहने एउटा अर्को फलको हो। उहाँ मेरा आँखा अगि साँच्चै शालीन व्यक्तित्व भनेर उभिनु भएको थियो। उहाँलाई थाकन, पाउन कति समय लाग्यो। भनिन्छ ४० वर्ष नपुगि मानिस परिपक्व हुँदैन। मलाई यतिको हुन ५० वर्ष लाग्यो। कहिलेकाहीँ आफैलाई आफ्नो जीवनको हिसावकिताब खोज्न मन पनि लाग्दोरहेछ। धेरै कुरा भएथ्यो पहिलो भेटमै। उहाँले आफ्नो पेशा जो उहाँ विगतमा शिक्षक भएर लामो समय बिताउनुभयो। आफू शिक्षक हुँदाको दुःख-सुख अझ बढी जीवनका अरोह-अवरोह, भाषापाली साहित्य र भाषापाली साहित्यकारहरूका बारेमा। त्यतिका विधि कुरा गर्दा पनि खै किन हो कुनै उहाँले मसँग राजनीतिका बारेमा कुनै छनक पनि ल्याउनुभएन र कसैका कुरा पनि काट्नु भएन। कतै न कतैबाट केही न केही कुरा त चुट्टनुपर्ने हो राजनीतिको बारेमा र पनि चुहाउनु भएन। मलाई त लाग्यो आहा साहित्यकार त यस्तो पो हुनुपर्छ त! जसले साहित्यलाई राजनीतिभन्दा माथि राख्न सकोस्।

मानिसको जीवन हो एकपल्ट जो कोहीमा आउँछ नै लहड, आँधीवेहरी, खोल्साखहरे बग्छन्। मौसमको बेला ती चल्छन्, बग्छन् र उल्टिन्छन्। कहिल्यै नवगने खोल्साखहरे पनि बर्खा लागेपछि बग्छन् उल्टिन्छन् नै। त्यो उहपोह आयो होला कुनै बेला तेराखमा पनि तर मैले भेट्टाएको तेराख उहाँ एउटा शालीन र सुख-दुःखमा सदाबहार जीवन जिउँन सक्ने व्यक्तित्वका रूपमा पनि पाएँ। हरेक मानिसलाई कुनै न कुनै रूपमा प्रेरणा प्रदान गर्न सक्ने व्यक्तित्वका रूपमा पनि पाएँ। मलाई निरन्तर साहित्य सिर्जनामा लागिबहन प्रेरणा प्रदान गर्ने धेरै साहित्यकारहरूमा तेराख पनि एक हुनुहुन्थ्यो। जसले धेरैलाई सादा जीवन उच्च विचारको पाठ पढाउनुभयो।

मानिसको जीवनमा गुन र अवगुन दुवै हुन्छन् नै। हामीले जो कोहीको अवगुनलाई विर्सेर गुनलाई सम्फने

हो। अवगुनलाई छाडेर गुनलाई प्रेरणा, ज्ञान, चेतना र शिक्षाको रूपमा ग्रहण गर्ने हो। जसले मानिसलाई मानिस जस्तो बनाउँछ। हरेक मानिसले हरेक मानिसबाट केही न केही कुरा सिक्नसक्ने हुन्छ। त्यसमा पनि साहित्यकार एउटा दूरदृष्टि राख्ने इमान्दार व्यक्तित्व हुन्छ। त्यसमै आउने हो चेतना, शिक्षा, ज्ञान आदि। त्यो मैले तेराखमा भेट्टाएको छु। अलि हक्की स्वभावको लाग्यो मलाई। छोटो भेट थियो मेरो उहाँसँगको। कतिपय कुरा भए गरिए।

कतिपय कुरा पछिको भेटलाई भनेर साची राखेको थिएँ। विडम्बना उहाँलाई विविध रोगले गाँच्दै ल्याएको रहेछ। केही समयपछि त बित्तहाल्नु भयो। बितेर गए पनि उहाँले छोडेर गएको कर्म हामी माफ छ। नेपाली साहित्य भण्डारलाई दिएर गएका उहाँका कृतिहरू छन्। म जुन दिन जतिखेर स्तब्ध भएँ। त्यही दिन त्यतिखेर उहाँका अनन्य मित्र पुष्पप्रसाद खरेल दाइको खबर फेसबुकमा पर्छ। उहाँ वित्तु भएछ। मैले सोचेको पनि थिइँदैन कि उहाँ यति चाँडै आफ्ना-आफन्त र शुभ-चिन्तक सबैलाई छोडेर जानुहोला भनेर। मृत्युले पनि त्यही मानिसलाई छिटो उच्छिद्यार्जुवो रहेछ यो धर्तीबाट जसले यो धर्तीको आकासमा उदाएर धरतीलाई धेरैथोर उज्यालो बनाएको हुन्छ।

तेजराज खतिवडा साँच्चै पूर्वको मात्र नभएर सिङ्गो नेपाली साहित्यकासमा उदाएको एउटा स्टार हो जो सदैव चम्किरहन्छ। अक्षरको खेती गर्ने मान्छेको आयु कहिले छोटो हुन्छ। हामी माफ त उहाँ रतिरहनुहुन्छ नै। सिङ्गो नेपाली साहित्य जगत्मै उहाँको नाम दरिद्रहनेछ। उहाँसँगको मेरो त्यो पहिलो भेट नै त्यस्तो अविस्मरणीय क्षण बन्यो जुन मेरा आँखामा भलभली आइरहन्छ। यद्यपि मैले उहाँलाई जीवनको अन्तिम घडीतिर भेटेको रहेछ। यदाकदा साहित्यिक भेटघाटको रूपमा बेग्लै कुरा हो। लेखनको कुरा पनि छुट्टै हो। खासमा भेटघाट कै लागि उहाँले मलाई उहाँको घरमा बोलाउनु भएको थियो। त्यसको एक/डेढ वर्षपछि त उहाँ वित्तहाल्नुभयो। उहाँसँग गर्न बाँकी रहेका कुरा त रही नै गए। सिङ्गो नेपाली साहित्यको एउटै घरभित्र रहेकोले पनि उहाँप्रति ऋण छ।

लघु कथा

चुकली

मनोहर पोखरेल



'सबैका जागिर पाँच वजे सकिन्छ, तिप्रो भने जहिल्यै रात पर्छ।' रमा चिहिँदै बोल्छिन्। बृहारी घर आउन ढिला भएकाले उनी छटपटैकी थिइन्। हस्याङ्फस्याङ गर्दै घर आएकी बृहारी सोभै भान्साभित्र पसिन्।

'खोइ, हामी भाउजुको ओभर टाइम भएकाले रात नपरी सकिँदैन होला नि।' माइत आएकी छोरीले छेड हानिन्।

भान्सावाटै बृहारीले सोधिन्- 'आज के पकाऊँ आमा?'

धेरै दिनपछि छोरी माइत आएकी थिइन्। छोरीलाई सिन्की र तामा चौपट्टे मन पर्यो।

'तरुवा, फूलोरा जे-जे पकाए पनि सिन्की र तामा पकाउन भने नछाड्नु है।' बृहारीलाई निर्देश दिँदै रमाले भनिन्। बृहारीले बजारवाट पनि ल्याएकी थिइन्। उनी रनभल्लमा परिन्। दाल र चामल बसाले पछि माइतमा आमालाई फोन लगाइन्। फोन गरेको थाहा पाएर छोरीले रमालाई पोल लगाइन्- 'हामीसँग एक शब्द बोल्नुपर्छ भाउजु, उता भान्सापसेर माइतमा हाम्रो कुरा लगाउँदै छिन्।' रमाले जडिइन्।

रिसाउँदै भान्सा पुगेकी रमाले सोधिन्- 'के हो चाला, कसलाई के कुरा लगाउँदै हो महारानी?'

हतापत फोन लुकाउँदै बृहारीले स्पष्ट पान खोजिन्- 'केही होइन, आमासँग कुरा गरेको हो।'

'आमा हो भन्ने त बुझियो, चुकली पो के-के लगायो?' रमा जिइइन्।

निकै केरकार गरेपछि अप्ठ्यारो मान्दै बृहारीले भएको कुरा बताइन्- 'सिन्की र तामा पकाउन नजानेकीले आमालाई सोध्दै थिएँ।'

अर्जुनधारा जलेश्वरधाममा श्रीमद् देवी भागवत महापुराण



अर्जुनधारा, मंसिर १५। पूर्वको पशुपतिनाथले परिचित भापाको अर्जुनधारा-७ स्थित अर्जुनधारा जलेश्वर धाममा यही मंसिर १७ गतेदेखि श्रीमद् देवी भागवत महापुराण नवाह ज्ञान महायज्ञ हुने भएको छ।

४१औं धार्मिक अनुष्ठानको रूपमा हुने उक्त महायज्ञको उद्देश्य धाम क्षेत्रलाई आवश्यक भूमिको व्यवस्थापन र धामको विकासका लागि स्थापना भएको अक्षयकोषको रकमलाई वृद्धि गर्नु रहेको धाम व्यवस्थापन समितिका अध्यक्ष नवीन गडानीले आयोजित पत्रकार भेटघाटमा बताए।

विभिन्न दाता र भक्तजनहरूको सहयोगमा हाल

धाममा अन्नदाता र गुरुकुल सम्बन्धी दुईवटा अक्षयकोष चालू अवस्थामा रहेको समितिका कोषाध्यक्ष एवम् महायज्ञ आर्थिक व्यवस्थापन तथा गल्ला परिचालन उपसमितिका संयोजक मनोज जोशीले जानकारी दिए। हालसम्म ७० लाख रूपैयाँ जम्मा भएको दुवै अक्षयकोषको रकमलाई वृद्धि गरी एक-एक करोड पुऱ्याउने लक्ष्य समितिले लिएको छ।

आचार्य बालकृष्ण अर्याल मुख्य कथा वाचक र पण्डित चिरञ्जिवी हुंगाना उपवाचक रहेको महायज्ञ सम्पन्न गर्न १९ वटा उपसमिति गठन गरिएको समितिका महासचिव एवम् पण्डाल, विद्युत तथा

साउण्ड सिस्टम उपसमितिका संयोजक शिवलाल खतिवडाले जानकारी दिए।

गठन भएका अन्य उपसमितिलेहरूमा शान्ति सुरक्षा व्यवस्थापन उपसमिति, खाद्य व्यवस्थापन उपसमिति, पूजा व्यवस्थापन उपसमिति, स्वागत तथा दाता सम्पर्क उपसमिति, गंगा आरती उपसमिति, प्रचारप्रसार उपसमिति, लक्ष्यवर्तिका उपसमिति, मण्डप व्यवस्थापन उपसमिति, सांस्कृतिक कार्यक्रम उपसमिति, यातायात व्यवस्थापन उपसमिति, धान्याञ्चल व्यवस्थापन उपसमिति, आपूर्ति व्यवस्थापन उपसमिति, आवास व्यवस्थापन उपसमिति, सम्पर्क कार्यालय व्यवस्थापन उपसमिति लगायत रहेका छन्।

तीन जना शिक्षक पुरस्कृत

बितामोड, मंसिर १५। बितामोड नगरपालिकाले नगरका तीन जना शिक्षकलाई उत्कृष्ट शिक्षक पुरस्कार प्रदान गरेको छ। शिक्षा दिवसमा प्रदान गरिँदै आएको सो पुरस्कार शिक्षक आन्दोलनका कारण रोकिएको थियो। नगरपालिकाले एक कार्यक्रमको आयोजना गर्दै विहीवार नगर क्षेत्रका तीन जना शिक्षकलाई पुरस्कार प्रदान गरेको हो। उत्कृष्ट शिक्षक प्राप्त गर्नेहरूमा मावितर्फको दुर्गा मावि गरामनीका लक्ष्मण शिवाकोटी, आधारभूत तर्फ मोहनमाया माविका भेषराज चौलागाईं र प्राथमिक तर्फ जनता प्राविका डिल्लीरमण भट्टराई रहेका छन्। उत्कृष्ट शिक्षकहरूलाई नगद ५०/५० हजार र सम्मानपत्रसहित पुरस्कृत गरिएको थियो।

नगरले दोस्रो पटक यस प्रकारको पुरस्कार वितरण गरेको छ। नगरपालिकाले उत्कृष्ट शिक्षक छनौटका लागि आवेदन माग गरेको थियो। आवेदनका आधारमा नगरले उत्कृष्ट शिक्षक छनौट गरी पुरस्कृत गरेको शिक्षा शाखाका अधिकृत केशर खवासले जानकारी दिए। अधिल्लो वर्ग शेरबहादुर श्रेष्ठ, जनक थापा र श्याम दाहालले उक्त पुरस्कार प्राप्त गरेका थिए। त्यस्तै, नगरस्तरीय कक्षा ८ को परीक्षामा उत्कृष्ट जीपीए ल्याउने दुई जना विद्यार्थीहरूलाई १५/१५ हजार नगदसहित



पुरस्कृत गरिएको छ। महेन्द्रल माविकी छात्रा विद्या दाहाल र मोहनमाया माविकी छात्रा एलिना तम्सालालाई पुरस्कृत गरिएको हो।

कार्यक्रममा २०७९ मा शिक्षण पेशाबाट सेवा निवृत्त भएका ११ जना शिक्षकहरूलाई सम्मानपत्रसँगै दोसला ओढाएर मायाको चिनोसहित विदाइ गरिएको छ। विदाइ हुने शिक्षकहरूमा तोयानाथ काफ्ले सरस्वती मावि, कृष्णप्रसाद पाठक दुर्गा मावि, देवीप्रसाद पराजुली दुर्गा मावि, विरेन्द्र प्र. बुढाथोकी सहिद लक्ष्मी प्रावि, नरेन्द्रप्रसाद गुरुङ चमरधाप प्रावि, कृष्णप्रसाद रिजाल वीर अमरसिंह मावि, रघुनाथ पौडेल महेन्द्र रत्न मावि, रवीनकुमार शर्मा महेन्द्र रत्न मावि, दिलकुमार मुखिया महेन्द्र रत्न

कार्यक्रममा स्थानीय तहको पाठ्यक्रम आचरण सचेतना शिक्षा निर्माण समितिका पदाधिकारी युवराज पाण्डे, डम्बरबहादुर बस्नेत, मोहन ओली, युवराज कटेल, टक सेडाई, श्याम दाहाल, लीला भण्डारी, भोजराज दाहाल, उमा भण्डारी, देवेन्द्र हुमागाईं, टीका पोखरेल, तिलचन भण्डारी, दिनेशप्रसाद आचार्य र केशरबहादुर खवासलाई सम्मान गरिएको छ। नगर प्रमुख पवित्रा महतारा प्रसाईं, उपप्रमुख नरेन्द्रप्रसाद संग्रौला र प्रमुख प्रशासकीय अधिकृत विनोदकुमार न्यौपानेले सम्मानित हुनेहरूलाई सम्मानपत्र प्रदान गरेका थिए।

११ महिनामा भित्रिए नौ लाखभन्दा बढी पर्यटक

भापा, मंसिर १५। सन् २०२३ को ११ महिनामा नौ लाखभन्दा बढी विदेशी पर्यटक नेपाल भित्रिएका छन्।

नेपाल पर्यटन बोर्डको तथ्याङ्क अनुसार वर्षको जनवरीदेखि नोभेम्बरसम्म नौ लाख १८ हजार तीन सय आठ नेपाल आएका हुन्। नोभेम्बरमा मात्रै एक लाख आठ हजार छ सय ३० विदेशी पर्यटक नेपाल भित्रिएका छन्।

अघिल्लो महिना अक्टोबरमा हालसम्मकै बढी एक लाख १७ हजार तीन सय छ पर्यटक नेपाल भित्रिएका थिए। पर्यटक आगमनको पछिल्लो आँकडाले यो वर्ष सरकारको लक्ष्य पूरा हुने सङ्केत देखिएको छ। सरकारले सन् २०२३ मा १० लाख विदेशी पर्यटक भित्र्याउने लक्ष्य लिएको छ।

बोर्डका निर्देशक मणिराज लामिछानेले पर्यटक आगमन निरन्तर बढिरहेकाले लक्ष्यमा पुग्न सहज हुने उल्लेख गरे। उनले भने- '११ महिनामा नौ लाख १८ हजारभन्दा बढी पर्यटक आएका छन्। १० लाखको लक्ष्य करिब पुग्न

लाग्यो।' पर्यटक आगमनको मुख्य स्रोत बजार छिमेकी मुलुक भारत, चीन तथा संयुक्त राज्य अमेरिका, बेलायत, अष्ट्रेलिया, श्रीलङ्का, बङ्गलादेश रहेको बोर्डले जनाएको छ।

नोभेम्बरमा कुल पर्यटक आगमन मध्ये २० प्रतिशत भारतबाट आएका छन्। सो अवधिमा भारतबाट हवाई मार्ग भएर २४ हजार चार सय ४३ जना पर्यटक नेपाल आएका छन्। संयुक्त राज्य अमेरिकाबाट ११ हजार चार सय ६१ जना नेपाल आउँदै गर्दा अर्को छिमेकी मुलुक चीनबाट सात हजार छ सय एक, बेलायतबाट छ हजार एक सय ३८, अष्ट्रेलियाबाट पाँच हजार ६०, थाइल्याण्डबाट तीन हजार सात सय ६१, जर्मनीबाट तीन हजार पाँच सय १२, श्रीलङ्काबाट तीन हजार दुई सय २८ र फ्रान्सबाट तीन हजार दुई सय पाँच जना पर्यटक भित्रिएका छन्।

शर्मा परिवारमा राष्ट्रपतिद्वारा समवेदना



बितामोड, मंसिर १५। राष्ट्रपति रामचन्द्र पौडेलले प्रजातान्त्रिक आन्दोलनका योद्धा एवम् प्रजातन्त्र सेनानी पूर्णानन्द शर्मा दाहालका परिवारलाई समवेदना पठाएका छन्।

राष्ट्रपति पौडेलले पठाएको समवेदना सन्देश भापाका प्रमुख जिल्ला अधिकारी शिवराम पोखरेल र उनकी कान्छी छोरी अञ्जना पौडेलले उनको भापास्थित निवासमा पुगेर हस्तान्तरण गरे।

राष्ट्रपति पौडेलले पठाएको

समवेदना सन्देशमा भनिएको छ- 'लोकतन्त्रका लागि भएका आन्दोलनमा पटक-पटक सहभागी भएर जेलनेल र यातना भोगेका पूर्णानन्दजी एक निष्ठावान, सिद्धान्त निष्ठ र असल नेता थिए। लोकतन्त्रप्रति समर्पित पूर्णानन्दजीको निधनले लोकतान्त्रिक आन्दोलनलाई अपुरणीय क्षति भएको मैले महशुस गरेको छु।'

राष्ट्रपति पौडेलले पञ्चायतका कठिन समयमा २०२७ सालमा नेपाल

विद्यार्थी संघको पूर्वाञ्चलमा संगठन विस्तारका क्रममा तत्कालीन अवस्थामा दमक हाई स्कूलका प्रधानाध्यापक रहेका पूर्णानन्द शर्माले गरेको सहयोगको स्मरण पनि गरेका छन्।

भापाको कमल गाउँपालिका वडा नं. ६ मा स्थायीरूपमा बस्दै आएका शर्माको सोमबार उपचारको क्रममा पूर्णतः बितासिटी अस्पतालमा निधन भएको थियो। प्रजातन्त्रका लागि भएको आन्दोलनको क्रममा विभिन्न समयमा पक्राउ परेका उनी पाँच वर्षभन्दा बढी जेल जीवन बिताएका थिए।

शर्माको पञ्चायत कालदेखि बहुदल प्राणित्का लागि भएका आन्दोलनका क्रममा पटक-पटक एरिया बन्दीदेखि जेलनेलको यातना भोग्नुपरेको थियो। २०४२ सालमा नेपाली कांग्रेस भापाको सभापति बनेका उनी सिके प्रसाईं सभापति रहेँदा पार्टी सचिवको जिम्मेवारीमा थिए।

पढाइ सुधार्न घर-घरमा शिक्षक

धरान, मंसिर १५। विद्यार्थीको पढाइ सुधार्न धरान-१२ चतरा लाइनस्थित पब्लिक उच्च माविका शिक्षक तथा व्यवस्थापन समितिका सदस्यले विद्यार्थीको घर-घरमा जाने अभियान शुरु गरेका छन्।

नमुना विद्यालयका रूपमा स्थापित भएको पब्लिक उच्च माविले विद्यालयको शैक्षिकस्तरलाई थप उकास्न घरदैलो अभियान शुरु गरेको हो। दशैं-तिहारलगायत अन्य विभिन्नखाले विदाको समयलाई सदुपयोग गर्दै विद्यालय व्यवस्थापन समिति र शिक्षकले पहिलो चरणमा विद्यार्थीको घर-घरमा पुगेर घरदैलो अभियानको शुरु गरेको हो।

विद्यालयका ६० शिक्षकले नर्सरीदेखि १० कक्षासम्मका करिब एक हजार जना विद्यार्थीका घर-घरमा पुगेर अभिभावकसँग अन्तरक्रिया गरेका छन्। शिक्षक तथा व्यवस्थापन समितिका टोली समिलित सदस्यले विद्यार्थीका पारिवारिक अवस्था, विद्यालय र विद्यार्थीको घरको दूरी लगायतका विषयमा छलफल गर्दै विद्यालयलाई सुधार गर्नको लागि अभिभावकसँग राय सलन गरेका छन्।

घरदैलो अभियानका क्रममा विद्यार्थी र अभिभावकसँग अन्तरक्रिया गरेर तयार पारेको प्रतिवेदन शिक्षकले विद्यालयमा बुझाए।

पार्थीभरा ज्योतिष परामर्श केन्द्र

बितामोड-५, गजुरमुखी टोल

यहाँ चिना टिपन लेख्नुका साथै भूत-वर्तमान र भविष्यको फलादेश गरिन्छ। साथै सम्पूर्ण पूजा सामग्री उपलब्ध छ।

सम्पर्क : ९८५११५४६९९, ९८१३२८६०४९

कर्मचारी आवश्यकता

पद : सेल्स मेन (Sales Man)

संख्या : २ जना

योग्यता : SLC./SEE पास, (मार्केटिङ्गमा अनुभवी)

सम्पर्क एन.एम.के. फुड प्रोडक्सन अर्जुनधारा-६, बिहानी टोल ९८४४६६६९९, ९८१९५४८३२२

ताप्लेजुड-पार्थीभरा सफल यात्रा

बितामोडबाट फिदिम, ताप्लेजुड हुँदै पार्थीभरा मन्दिरसम्म साथै धेचम्बु, मेमेडसम्मको सफल यात्राका लागि हामीलाई सम्पर्कनुहोस्।

ताप्लेजुड पार्थीभरा काउन्टर मो. ९८०३२५०४७२, ९८०१३६४०९३

डिजिटल तराजू विशेष छुटमा

डिजिटल तराजू

Barnet Weighing Scale

सुरक्षा कनपा-३, भापा ९८१०४०५७९४, Mob : ९८०२७४२४५६

उच्च गुणस्तर सुलभ मूल्य सयपत्री बालुवा प्रशोधन उद्योग

यहाँ आधुनिक प्रविधिद्वारा प्रशोधित बालुवा, गिट्टी आदि निर्माणजन्य सामग्री सुपथ मूल्यमा पाइनुका साथै तुरुन्त डेलिभरी समेत गरिन्छ।

सम्पर्क : ९८०४९५४४००, ९८६६२४२४६६ अर्जुनधारा नगरपालिका- ४ भापा

हाड जोर्नी नसाका बिरामीलाई स्तूर्ण अक्सर काठमाडौंका विशेषज्ञ बितामोडमा

स्पाक अस्पताल काठमाडौंका बरिष्ठ डाक्टर अनिलकुमार महतो यही मंसिर ८ गते शुक्रवार स्पाक पूर्वाञ्चल अस्पताल बितामोडमा आउँदै हुनुहुन्छ। आफ्नो समयमा जाँच गराई मौकाको फाइदा लिनुहोस्।

जाँच हुने समयहरू : - डा.ड. कम्मर, गर्दन। घुँडा, जोर्नीहरू दुब्ले, नसा च्यापिएको, हड्डी खिडिएको - बाथ रोग, युरिक एसिड बढेको - शरीर भङ्गमाउने, लाटो हुने, कुम जाम भएको - प्यारालाइसिस, मुख बाङ्गिएको

समय : बिहान ८:०० देखि ३:००

स्पाक पूर्वाञ्चल अस्पताल, कनकाई रोड, नेपाल टेलिकम एच बितामोड, भापा (फोन : ०२३-५३०१२३, ९८२३१७५०३३, ९८१४०३२९६२)

डेङ्गीबाट बचाउ

डेङ्गी रोग डेङ्गी माइक्रोसमा संक्रमित एडिज जसको लागुसुतेको टोकाईबाट मात्र सँवैछ।

डेङ्गीको लक्षणहरू चर्च गर्ने आउनु, जेठो र नासोकोदर, आँखाको नेत्री र टाउको बेसुरी दुख्नु, शरीरमा घाटा बिनिराक आउनु, चाकवाकी लाग्नु वा चर्च हुनु आदी हुन्।

डेङ्गीबाट बच्ने उपायहरू

एडिज जसको लागुसुतेको घिसको सफापा टोकेपछि। लसमाथि पनि क्लिन र सौतीको सफामा टोकेको सफामा बढी बढेको सो समयमा बच सपैत हुने।

घिसको पनि लागुसुते भएमाथि घुसु बाले र लागुसुतेको टोकाईबाट बच्ने महत्त्व लगाउने।

घरको ड्र्याक बोसामा लागुसुते नछिने जाली हाले।

विश्राम, विउँसे, सती जुनसुकै बेला मुल लगाएर मात्र सुत्ने।

आफ्नो घर परिवार, बर्तमान र सार्वजनिक ठाउँमा घुम्न नछिने। घुम्न गयो भने आँखाको लागुसुते नछिने गरि सार्वी छोपेर सक्ने।

घरको ड्र्याक बोसामा लागुसुते नछिने जाली हाले।

घुम्न गयो भने आँखाको लागुसुते नछिने गरि सार्वी छोपेर सक्ने।

सुत्ने सपैत बच्ने टुगा लगाउने।

लागुसुतेको फुल पार्न सक्ने संघमित घर मित्र र करपरका पानी जमेको ठाउँहरू र पानी राख्ने भाँडोहरू सोजी सोजी सफा गरी र लागुसुतेको फुल बच्चे गरी।

बितामोड नगरपालिका
नगर कार्यपालिकाको कार्यालय काशी प्रदेश, भापा

ज्यो. पं. खेमप्रसाद पौडेल
फोन सम्पर्क ९८५११५४६९९

मेघ (घु. वे. चो. ला. लि. लु. ले. लो. आ) - पराक्रम बढेर जानेछ, विगन लागेको काम बनिनाले हौसला बढेनेछ, छोटी दुरीको रमाइलो यात्रा हुनाले मन हर्षित रहला।

बृष (इ. उ. ए. ओ. बा. बि. बु. बे. बो) - स्वास्थ्य प्रतिकूल बनेर जानेछ, अनावश्यक भ्रमलेमा फसिने योग रहेको छ, यो अवधिभर कसैसँग वादाविवाद नगर्नुहोला।

मिथुन (का. कि. कु. घ. छ. के. को. ह) - स्वास्थ्य सम्बन्धी समस्याले सताउन सक्छ, पञ्चौपायाबाट यथेष्ट लाभ नमिल्नाले मन चिन्तित रहला।

कर्म (हि. हु. हे. हो. डा. डि. डु. डे. डो) - बोलिमा विचार पुऱ्याउनुहोला, राम्रै बोल्दा पनि नराम्रो सुनीन सक्छ, गुप्ताङ्गमा समस्या देखिन सक्छ, सतर्क रहनुहोला।

सिंह (मा. मि. मु. मे. मो. टा. टि. टु. टे) - यथेष्ट धन लाभको योग छ, बोली तथा वाणीको प्रभावमा वृद्धि हुनेछ, मिष्ठान भोजनको योग छ, मन प्रफुल्ल रहला।

कन्या (टो. प. पि. पु. ष. ण. ठ. पे. पो) - बुद्धिको उपयोगले विद्या तथा धन आर्जन गर्ने समय रहेको छ, आफ्नो विचारले धेरैलाई प्रभावित बनाउन सकिनेछ, शुभ खबर सुन्नु पाइने छ।

तुला (र. रि. रु. रे. रो. ता. ति. तु. ते) - मेहनतले राम्रो परिणाम प्राप्त हुनेछ, दिगो फाइदा हुने काम प्रारम्भ हुने समय रहेको छ, दाम्पत्य जीवन सुखी रहला, उत्साह बढ्ने योग रहेको छ।

बृश्चिक (तो. ना. नि. नु. ने. नो. या. ति. यु) - घरबाट कहिले रमाइलो यात्राको तय हुनेछ, साथीभाइहरूले साथ दिनेछन् आज तपाईंको दिनभर मनोरञ्जनमा ध्यान जानेछ।

धनु (ये. यो. म. मि. मु. घ. फा. ट. मे) - समय शुभ फलदायी रहेको छ, मान प्रतिष्ठा बढेर जानेछ, लेनदेनमा विचार पुऱ्याउनुहोला, धार्मिक गतिविधि बढेर जानेछ।

मकर (मो. ज. जि. ख. खु. खो. गा. गि) - समय बलवान रहेको छ, यो अवधिमा नयाँ कामको थालनी गर्नुमा तपाईंको लागि लाभदायक हुनेछ, प्रेम सम्बन्ध सुमधुर रहला।

कुम्भ (गु. गे. गो. सा. सि. सु. से. सो. दा) - धार्मिक तीर्थयात्रा हुनेछ, यो समयमा साथीभाइको पूर्ण सहयोग पाइने छ, पराक्रममा वृद्धि हुनेछ, शत्रुमाथि विजय प्राप्तिको योग छ।

मीन (दि. दु. थ. म. ज. दे. दो. च. वि) - स्वास्थ्यले साथ दिने छैन, शरीरमा आलस्यता पैदा हुनेछ, अनावश्यक चिन्तनले शरीर गलेर जानेछ भने मन पनि खिन्न रहला।

मेघ (घु. वे. चो. ला. लि. लु. ले. लो. आ) - पराक्रम बढेर जानेछ, विगन लागेको काम बनिनाले हौसला बढेनेछ, छोटी दुरीको रमाइलो यात्रा हुनाले मन हर्षित रहला।

बृष (इ. उ. ए. ओ. बा. बि. बु. बे. बो) - स्वास्थ्य प्रतिकूल बनेर जानेछ, अनावश्यक भ्रमलेमा फसिने योग रहेको छ, यो अवधिभर कसैसँग वादाविवाद नगर्नुहोला।

मिथुन (का. कि. कु. घ. छ. के. को. ह) - स्वास्थ्य सम्बन्धी समस्याले सताउन सक्छ, पञ्चौपायाबाट यथेष्ट लाभ नमिल्नाले मन चिन्तित रहला।

कर्म (हि. हु. हे. हो. डा. डि. डु. डे. डो) - बोलिमा विचार पुऱ्याउनुहोला, राम्रै बोल्दा पनि नराम्रो सुनीन सक्छ, गुप्ताङ्गमा समस्या देखिन सक्छ, सतर्क रहनुहोला।

सिंह (मा. मि. मु. मे. मो. टा. टि. टु. टे) - यथेष्ट धन लाभको योग छ, बोली तथा वाणीको प्रभावमा वृद्धि हुनेछ, मिष्ठान भोजनको योग छ, मन प्रफुल्ल रहला।

कन्या (टो. प. पि. पु. ष. ण. ठ. पे. पो) - बुद्धिको उपयोगले विद्या तथा धन आर्जन गर्ने समय रहेको छ, आफ्नो विचारले धेरैलाई प्रभावित बनाउन सकिनेछ, शुभ खबर सुन्नु पाइने छ।